



(හයවැනි පාර්ලිමේන්තුව — සිව්වැනි සභාවාරය)

අංක. 7]

පාර්ලිමේන්තුවේ න්‍යාය පත්‍රය

2009 ජුනි මස 23 වැනි අඟහරුවාදා සු. භා. 9.30 ට

වාචික පිළිතුරු අපේක්ෂා කරන ප්‍රශ්න

0011/'09

1.

ගරු රවි කරුණානායක මහතා, — මුදල් හා ක්‍රමසම්පාදන අමාත්‍යතුමාගෙන් ඇසීමට, — (1)

- (අ) (i) අද වන විට ක්‍රියාත්මකව පවතින සියලුම සෘජු සහ වක්‍ර බදු කවරේද;
(ii) අද වන විට බදු ක්‍රියාත්මක අනුපාතිකයන්ගේ බලපෑමෙහි රුපියල් අගය කොපමණද;

යන්න එතුමා මෙම සභාවට දන්වන්නෙහිද?

- (ආ) (i) අද වන විට සහල්, සීනි, පරිප්පු, කිරි පිටි, තිරිඟු පිටි, පෙට්‍රල්, ඩීසල්, භූමිතෙල්, ටින්මාලු, ඵෑණු, විදුලිය සහ බැංකු ණය මත පනවනු ලබන සියලු බදු කවරේද;
(ii) 1. 1994 අගෝස්තු 15 වැනි දින,
2. 2001 දෙසැම්බර් 15 වැනි දින,
3. 2004 අප්‍රේල් 02 වැනි දින,
4. 2005 දෙසැම්බර් 01 වැනි දින,
5. අද දින,

වන විට එම අගයන්හි සංසන්දනයන් කවරේද;

යන්න වෙන් වෙන් වශයෙන් එතුමා සඳහන් කරන්නෙහිද?

- (ඇ) එමෙන්ම අද වන විට බදු ක්‍රියාත්මක කිරීමේ අනුපාතිකයන්ගේ බලපෑමෙහි සම්පත් අගය එතුමා සඳහන් කරන්නෙහිද?
(ඈ) නොඑසේ නම්, ඒ මන්ද?

0097/'09

2.

ගරු ආර්. පී. ඒ. රණවිර පතිරණ මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, — (1)

- (අ) (i) අතිගරු ජනාධිපතිතුමාගේ උපදේශකයින් ලෙස බඳවාගෙන ඇති මුලු සංඛ්‍යාව කොපමණද;
(ii) එසේ බඳවාගෙන ඇති අයගේ නම්, ලිපිනයන්, අධ්‍යාපන සුදුසුකම් හෝ විශේෂ සුදුසුකම් කවරේද;

යන්න එතුමා මෙම සභාවට දන්වන්නෙහිද?

- (ආ) (i) මෙම උපදේශකයින් සඳහා වැටුප් හෝ දීමනාවක් ලබා දෙන්නේද;
(ii) එසේ නම්, 2008 වර්ෂය සඳහා එක් එක් අය වෙත කොපමණ මුදලක් වෙන වෙනම ගෙවා තිබේද;
(iii) උපදේශකයින් ලෙස බඳවාගෙන ඇති පුද්ගලයින් සියලු දෙනා වෙනුවෙන් 2008 වර්ෂයේදී ගෙවා ඇති මුදල කොපමණද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

0196/'09

3.

ගරු ජේෂ්වර් මානගේ මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, — (1)

- (අ) (i) වර්තමාන පොලිස්පතිවරයාගේ සම්පූර්ණ නම සහ එම තනතුරට ඔහු පත් කරනු ලැබූ දිනය කවදා;
- (ii) එකී පොලිස්පතිවරයාගේ නිල කාලය අවසන් වන්නේ කවදා;
- (iii) අදාළ පොලිස්පතිවරයා එම තනතුරට පත් කරනු ලැබුවේ කවුරුන් විසින්ද;
- (iv) පොලිස්පති තනතුරට යම් අයෙකු පත්කළ යුත්තේ කවුරුන් විසින්ද;
- යන්න එතුමා මෙම සභාවට දන්වන්නෙහිද?

(ආ) ඉහත පොලිස්පතිවරයාගේ පත්කිරීම නීත්‍යානුකූල නොවන බව එතුමා පිළිගන්නෙහිද?

(ඇ) නොඑසේ නම්, ඒ මන්ද?

0255/'09

4.

ගරු අජිත් කුමාර මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, — (1)

- (අ) (i) “අපි වෙනුවෙන් අපි” අරමුදල ආරම්භයේ සිට මේ දක්වා එම අරමුදල සඳහා රජයෙන් ලබා දී ඇති මුදල කොපමණද;
- (ii) එම අරමුදල ආරම්භ කළ දින සිට පුද්ගලයන්, ආයතන හා සංවිධානවලින් ලබාදී ඇති මුදල කොපමණද;
- (iii) “අපි වෙනුවෙන් අපි” අරමුදල සඳහා මුදල් යොදවන ලෙස ජනතාවගෙන් ඉල්ලීම් කිරීමට කරන ලද ප්‍රචාරක කටයුතු කවරේද;
- (iv) එම ප්‍රචාරක කටයුතු සඳහා කරන ලද වියදම කොපමණද;
- (v) එම ප්‍රචාරක කටයුතු කරන ලද ආයතන කවරේද;

යන්න එතුමා මෙම සභාවට දන්වන්නෙහිද?

- (ආ) (i) ඉහත අරමුදලින් මේ වන විට වැයකර ඇති මුදල කොපමණද;
- (ii) එම අරමුදලින් ත්‍රිවිධ හමුදාවේ හෝ පොලීසියේ සේවයේ නියුතු අයට නිවාස සකස්කර තිබෙන්නේ කවර ස්ථානයේද;

යන්න වෙන් වෙන් වශයෙන් එතුමා මෙම සභාවට ඉදිරිපත් කරන්නෙහිද?

- (ඇ) (i) එම නිවාස වලින් කොපමණ සංඛ්‍යාවක් මේ වන විට ත්‍රිවිධ හමුදාවේ හෝ පොලීසියේ අයට ලබා දී තිබේද;

(ii) එම අරමුදලින් ගොඩ නඟන නිවාස ලබාදීමේ ක්‍රමවේදය සවිස්තරව කවරේද;

යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

5.

ගරු තිලකරත්න විතානාවිචි මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) ගාල්ල උඩුගම අධ්‍යාපන කලාපයේ පාසැල් අතුරින් 2008 වර්ෂයේ අධ්‍යයන පොදු සහතික පත්‍ර (උසස් පෙළ) විභාගයට ළමයින් ඉදිරිපත් වූ පාසැල් කවරේද;
- (ii) එම එක් එක් පාසැලෙන් ඉදිරිපත් වූ ළමයින් සංඛ්‍යාව, ඒ අතුරින් සමත් වූ සංඛ්‍යාව සහ සමත් වූ ප්‍රතිශතයන් කවරේද;
- (iii) 2000 වර්ෂයේ සිට 2008 වර්ෂය දක්වා එම පාසැල්වලින් උසස් පෙළ විභාගය සමත් වූ ප්‍රතිශතයන් කවරේද;

යන්න එතුමා මෙම සභාවට දන්වන්නෙහිද?

- (ආ) (i) ඉහත අධ්‍යාපන කලාපයේ පාසැල් අතුරින් 2008 වර්ෂයේ අධ්‍යයන පොදු සහතික පත්‍ර (සාමාන්‍ය පෙළ) විභාගයට ළමයින් ඉදිරිපත් වූ පාසැල් කවරේද;
- (ii) එම එක් එක් පාසැලෙන් සාමාන්‍ය පෙළ විභාගයට ඉදිරිපත් වූ සංඛ්‍යාව, සමත් වූ සංඛ්‍යාව සහ සමත් වූ ප්‍රතිශතයන් කවරේද;
- (iii) 2000 වර්ෂයේ සිට 2008 වර්ෂය දක්වා එම පාසැල්වලින් සාමාන්‍ය පෙළ විභාගය සමත් වූ ප්‍රතිශතයන් කවරේද;

යන්න එතුමා මෙම සභාවට දන්වන්නෙහිද?

- (ඇ) (i) සමස්තයක් ලෙස ඉහත අධ්‍යාපන කලාපය තුළ පාසැල්වල අධ්‍යයන පොදු සහතික පත්‍ර (උසස් පෙළ) සහ (සාමාන්‍ය පෙළ) අධ්‍යාපන මට්ටමේ සංවර්ධනය ක්‍රමානුකූලව අඩුවී තිබේද, නොඑසේනම් වැඩි වී තිබේද;
- (ii) අධ්‍යාපන මට්ටමේ අඩුවීමක් තිබේනම් එම තත්වය වෙනස් කිරීමට ගනු ලබන පියවර කවරේද;

යන්න එතුමා සඳහන් කරන්නෙහිද?

- (ඈ) නොඑසේනම්, ඒ මන්ද?

0356/'09

6.

ගරු ජිනදාස කිතුලගොඩ මහතා, — රාජ්‍ය පරිපාලන හා ස්වදේශ කටයුතු අමාත්‍යතුමා සහ මුදල් හා ක්‍රමසම්පාදන නියෝජ්‍ය අමාත්‍යතුමාගෙන් ඇසීමට, — (1)

- (අ) විශ්‍රාම වැටුප් දෙපාර්තමේන්තුව මගින් නුවරඑළිය දිස්ත්‍රික්කයේ රම්බොඩ ඇල්ල ආශ්‍රිතව ඉදිකිරීමට සූදානම්කර ඇති විශ්‍රාමික නිවාඩු නිකේතනයක් සඳහා සියලුම විශ්‍රාම වැටුප් ලාභීන්ගෙන් 2009 පෙබරවාරි මාසයට හිමි විශ්‍රාම වැටුපෙන් රු. 50/- ක දායකත්වයක් විශ්‍රාම වැටුප් අධ්‍යක්ෂ ජනරාල් විසින් ලබාගෙන ඇති බව එතුමා දන්නෙහිද?

- (ආ) (i) අදාළ මුදල් වැටුපෙන් අයකර ගැනීමට පෙර එක් එක් විශ්‍රාම වැටුප්ලාභියාගෙන් කැමැත්ත ලබාගෙන තිබේද;
- (ii) නොඑසේ නම්, විශ්‍රාම වැටුප් ලාභීන්ගේ කැමැත්තකින් තොරව එසේ විශ්‍රාම වැටුප් මුදල අයකර ගැනීමට විශ්‍රාම වැටුප් අධ්‍යක්ෂ ජනරාල්වරයාට ඇති නෛතික බලය කවරේද;

යන්න එතුමා මෙම සභාවට දන්වන්නෙහිද?

- (ඇ) විශ්‍රාම වැටුප් ලාභීන්ගෙන් බලහත්කාරයෙන් අය කරගෙන ඇති රු. 50/- ක මුදල ආපසු ඔවුන්ට ලබාදෙන ලෙස විශ්‍රාම වැටුප් අධ්‍යක්ෂ ජනරාල්වරයාට දන්වන්නේද යන්න එතුමා සඳහන් කරන්නෙහිද?

- (ඈ) නොඑසේනම්, ඒ මන්ද?

0012/'09

7.

ගරු රවි කරුණානායක මහතා, — වාරිමාර්ග හා ජල කළමනාකරණ අමාත්‍යතුමා සහ වරාය සහ ගුවන් සේවා අමාත්‍යතුමාගෙන් ඇසීමට, — (1)

- (අ) (i) මිහින් එයාර් සමාගම සංස්ථාගත කළ දිනය කවරේද;
- (ii) එම සමාගමේ ප්‍රථම වාණිජ ගුවන් ගමන සිදු කළ දිනය කවරේද;
- (iii) මිහින් එයාර් සමාගම ආරම්භයේ සිට අද දක්වා සිටි එම සමාගමේ අධ්‍යක්ෂවරුන්ගේ නම් කවරේද;

යන්න එතුමා මෙම සභාවට දන්වන්නෙහිද?

- (ආ) ඉහත සඳහන් එක් එක් පුද්ගලයාට එක් එක් වසර තුළ දී ගෙවන ලද වැටුප්, මිහින් එයාර් ගුවන් සේවයෙහි භාවිතා කළ ප්‍රවේශපත්‍ර, අනෙකුත් ගුවන් සේවා වෙත ප්‍රවේශපත්‍ර සඳහා කරන ලද ගෙවීම් සහ ලබා දුන් අනිකුත් වරප්‍රසාද කවරේද යන්න එතුමා සඳහන් කරන්නෙහිද?

- (ඇ) (i) ලබා දී ඇති හා ලබා දීමට නියමිත වෙනත් ප්‍රතිලාභ කවරේද;
- (ii) මෙම සමාගම ක්‍රියාත්මක වූ දින සිට මාසිකව එය ලැබූ සමස්ත ශුද්ධ ලාභය හා දළ ලාභය කොපමණද;

යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

0107/'09

8.

ගරු ආර්. පී. ඒ. රණවිර පතිරණ මහතා, — මුදල් හා ක්‍රමසම්පාදන අමාත්‍යතුමාගෙන් ඇසීමට, — (1)

- (අ) (i) දේශීය වශයෙන් මෙරට මත්පැන් නිෂ්පාදනය කරන්නේද;
- (ii) එසේනම්, 2005, 2006, 2007, 2008 යන වර්ෂවල නිෂ්පාදනය කරන ලද මත්පැන් ලීටර් සංඛ්‍යාව කොපමණද;
- (iii) කවර ආයතනයක් විසින් වාර්ෂිකව කොපමණ ප්‍රමාණයක් මත්පැන් නිෂ්පාදනය කරන ලද්දේද;
- (iv) එම එක් එක් ආයතනය විසින් වාර්ෂිකව රජයට ගෙවා ඇති බදු මුදල් ප්‍රමාණය කොපමණද;

යන්න එතුමා මෙම සභාවට දන්වන්නෙහිද?

- (ආ) (i) 2005 වර්ෂයේ සිට 2008 වර්ෂය දක්වා කාලය තුළ මත්පැන් නිෂ්පාදනය වැඩිවී හෝ අඩුවී තිබේද;
- (ii) එම අඩුවීම හෝ වැඩිවීම 2005 වර්ෂයට සාපේක්ෂව කවර ප්‍රතිශතයක්ද;

යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

0197/'09

9.

ගරු පේමසිරි මානගේ මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, — (1)

- (අ) (i) වර්තමාන මැතිවරණ කොමසාරිස්වරයාගේ නම සහ ඔහු එම තනතුරට පත් කරනු ලැබූ දිනය කවදාද;
- (ii) අදාළ මැතිවරණ කොමසාරිස්වරයාගේ නිල කාලය අවසන් වන්නේ කවදාද;

(5)

(iii) මැතිවරණ කොමසාරිස්වරයා එම තනතුරට පත් කරනු ලැබුවේ කවුරුන් විසින්ද;

(iv) මැතිවරණ කොමසාරිස් තනතුරට යම් අයෙකු පත්කළ යුත්තේ කවුරුන් විසින්ද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

0349/09

10.

ගරු නිලකරන්න විතානාවි මහතා, — අධ්‍යාපන අමාත්‍යතුමාගෙන් ඇසීමට, — (1)

(අ) (i) ගාල්ල, නාගොඩ, පරණතානායම්ගොඩ කණිටු විද්‍යාලය ආරම්භ කරන ලද වර්ෂය කවරේද;

(ii) මෙම පාසලට අයත් භූමිය පරිත්‍යාග කරන ලද්දේ කවුරුන් විසින්ද;

(iii) මෙම පාසල වසා දමා කොපමණ කාලයක් ගතවී තිබේද;

යන්න එතුමා මෙම සභාවට දන්වන්නෙහිද?

(ආ) (i) උගත් පඬිවනක් වන මාපලගම විපුලසාර නාහිමි සහ ආණ්ඩුකාරවරුන් ඇතුළු විශාල උගතුන් පිරිසක් රටට දායාද කිරීමට මෙම පාසල මූලික වූ බවත්;

(ii) මෙම පාසල වසාදැමීම නිසා අඩු ආදායම්ලාභී දෙමව්පියන්ට අධික මුදලක් ගෙවා පාසල් වැන් රථවලින් ආසන්න පාසල්වලට තම දරුවන් යැවීමට සිදුවී ඇති බවත්;

එතුමා පිළිගන්නෙහිද?

(ඇ) ගොඩනැගිලි ඇතුළු පහසුකම් සහිත මෙම පාසලට තම දරුවන් එවීමට දෙමව්පියන් සූදානම් බැවින්, අවශ්‍ය ගුරුවරුන් ලබාදී කොපමණ කාලයක් තුළ මෙම පාසල විවෘත කිරීමට එතුමා පියවර ගන්නෙහිද?

(ඈ) නොඑසේ නම්, ඒ මන්ද?

0108/09

11.

ගරු ආර්. පී. ඒ. රණවිර පතිරණ මහතා, — මුදල් හා ක්‍රමසම්පාදන අමාත්‍යතුමාගෙන් ඇසීමට, — (1)

(අ) (i) මෙරටට මත්පැන් ආනයනය කරන්නේද;

(ii) එසේනම්, 2005, 2006, 2007 සහ 2008 වර්ෂවල ආනයනය කරන ලද මත්පැන් ලීටර් සංඛ්‍යාව කොපමණද;

(iii) එම මත්පැන් ආනයනය සඳහා වාර්ෂිකව වැයකළ මුදල කොපමණද;

(iv) ආනයනික මත්පැන් වලින් ලැබූ වාර්ෂික බදු ආදායම වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

(ආ) (i) මත්පැන් ආනයනය 2005 වර්ෂයට සාපේක්ෂව 2006, 2007 සහ 2008 වර්ෂවල අඩුවී හෝ වැඩිවී තිබේද;

(ii) එම අඩුවීම හෝ වැඩිවීම කවර ප්‍රතිශතයකින් සිදු වී තිබේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

0198/'09

12.

ගරු ජේමසිරි මානගේ මහතා, — මුදල් හා ක්‍රමසම්පාදන අමාත්‍යතුමාගෙන් ඇසීමට, — (1)

- (අ) (i) 2009 අයවැයෙන් යුධ වියදම් සඳහා වෙන්කර තිබෙන මුදල කොපමණද;
- (ii) එම මුදල් සොයා ගැනීමට අපේක්ෂා කරන ප්‍රධාන මූලාශ්‍ර කවරේද;
- (iii) ජාතිය ගොඩනැගීමේ බද්ද තුළින් උපයා ගැනීමට අපේක්ෂා කරන මුදල් ප්‍රමාණය කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

0350/'09

13.

ගරු තිලකරත්න විතානාවිචි මහතා, — මහාමාර්ග හා මාර්ග සංවර්ධන අමාත්‍යතුමාගෙන් ඇසීමට, — (1)

- (අ) (i) ගාල්ල - උඩුගම මාර්ගය ඉතාම පැරණි උප මාර්ගයක් බවත්;
- (ii) මේ වන විට අදියර කිහිපයක් යටතේ ගාල්ල සිට තලංගහ දක්වා සංවර්ධනය කර ඇති බවත්;

එතුමා දන්නෙහිද?

- (ආ) (i) ඉහත මාර්ගයේ මගී බස් රථ ඇතුළු වාහන විශාල ප්‍රමාණයක් දිනපතා ධාවනය වන බවත්;
- (ii) මෙම මාර්ගයේ තලංගහ සිට බාර් හන්දිය දක්වා අධික වංගු සහිත අඛණ්ඩ වූ පටු මාර්ගයක් වන බැවින් මෙහි ගමන්ගන්නා වාහන අනතුරු වලට ලක්වීමේ අවදානම වැඩි බවත්;
- (iii) එසේම අනවශ්‍ය ප්‍රමාදයක් සිදුවන බවත්;
- (iv) පසුගිය කාලයේ දී උඩුගම - නෙලුව මාර්ගය හා උඩුගම අම්බලම හරහා යටලමත්ත ඇතුළු මාර්ගද සංවර්ධනය කර ඇති බවත්;

එතුමා පිළිගන්නෙහිද?

- (ඇ) (i) තලංගහ සිට බාර් හන්දිය දක්වා කොටසේ පමණක් මාර්ගය පුළුල් කර, බෝක්කු සකස් කර, සංවර්ධනය නොකිරීමට හේතුව කවරේද;
- (ii) මාර්ගයේ ඉහත කොටස සංවර්ධනය කිරීම කවර ව්‍යාපෘතියක් යටතේ කොපමණ කාලයක් තුළ සිදු කරන්නේද;

යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

ප්‍රධාන කටයුතු ආරම්භයේදී

පනත් කෙටුම්පත් පිළිගැන්වීම පිළිබඳ දැනුම්දීම

1.

වැවිලි කර්මාන්ත අමාත්‍යතුමා, — අම්බුලුවාව දිසානායක මුදියන්සේලාගේ ජයරත්න ආගමික මධ්‍යස්ථානය සහ ජෛව විවිධත්ව සංකීර්ණ භාර අරමුදල, — අම්බුලුවාව දිසානායක මුදියන්සේලාගේ ජයරත්න ආගමික මධ්‍යස්ථානය සහ ජෛව විවිධත්ව සංකීර්ණ භාර අරමුදල යනුවෙන් හඳුන්වනු ලබන භාර අරමුදලක් පිහිටුවීම පිණිස ද, එහි අරමුණු හා බලතල නිශ්චය කිරීම පිණිස සහ ඒ හා සම්බන්ධ සහ ඊට ආනුෂංගික කාරණා සඳහා විධිවිධාන සැලැස්වීම පිණිස ද වූ පනත් කෙටුම්පතකි.

යෝජනා පිළිබඳ දැනුම්දීම සහ දිනට නියමිත කටයුතු

*1.

සිවිල් ගුවන් සේවා පනත් කෙටුම්පත — දෙවැනි වර කියවීම.

2.

පා. 24/09

ගරු මනෝ විජයරත්න මහතා, — පාර්ලිමේන්තු සේවයේ ස්ථායීතා තත්ත්වය ශක්තිමත් කිරීම පිළිබඳ කරුණු සොයා බලා වාර්තා කිරීම පිණිස වන පාර්ලිමේන්තු විශේෂ කාරක සභාව, —

පාර්ලිමේන්තු සේවය, එහි සියලුම අංශවල ක්‍රියාකාරිත්වය සම්බන්ධයෙන් පවත්වා ගත යුතු ස්ථායීතා තත්ත්වය තවදුරටත් ශක්තිමත් කිරීමට නිර්දේශ ඉදිරිපත් කිරීමට අවශ්‍ය වී ඇති හෙයින්;

(අ) පාර්ලිමේන්තු සේවයේ ස්ථායීතා තත්ත්වය ශක්තිමත් කිරීම; සහ

(ආ) කාරක සභාව විසින් අදාළ යැයි තීරණය කරනු ලබන අනෙකුත් කරුණු;

යනාදිය පිළිබඳව සොයාබලා පාර්ලිමේන්තුවට වාර්තා කිරීම පිණිස පාර්ලිමේන්තු විශේෂ කාරක සභාවක් පත්කළ යුතු යැයි මෙම සභාව යෝජනා සම්මත කරයි.

(2.) (අ) එම කාරක සභාව සහ එහි සභාපතිවරයා කථානායකතුමා විසින් නම් කරනු ලැබිය යුතු ය.

(ආ) ස්ථාවර නියෝග 95 හි විධිවිධානවල කුමක් සඳහන්ව තිබුණ ද, මෙම කාරක සභාව තවත් සාමාජිකයින් හතර (04) දෙනෙකුගෙන් සමන්විත විය යුතු ය.

(3.) ඒ කාරක සභාවට, —

(අ) සිය ගණපූරණය නියම කර ගැනීමට ද;

(ආ) කාරක සභාව ඉදිරියේ පෙනී සිටින ලෙස යම් තැනැත්තකු කැඳවීමට ද, යම් ලේඛනයක් හෝ වාර්තාවක් ඉදිරිපත් කරන ලෙස යම් තැනැත්තකුට නියම කිරීමට ද, ඉහත සඳහන් කරුණු පූර්ණ ලෙස සලකා බැලීම පිණිස අවශ්‍ය යයි කාරක සභාව කල්පනා කරන ලිඛිත හෝ වාචික සියලු සාක්ෂි පාර්ලිමේන්තුවේ මහලේකම්වරයාගේ වත්මන් සහ හිටපු කාර්යමණ්ඩල සාමාජිකයන්ගෙන් හා කාර්ය මණ්ඩල සංවිධානවලින් ලබා ගැනීමට හා භාර ගැනීමට ද;

(ඇ) කාරක සභාව වෙත සභාය ලබා ගැනීම පිණිස අදාළ ක්ෂේත්‍රයන්හි විශේෂඥයන්ගේ සහ ප්‍රවීණයන්ගේ සේවාවන් ලබා ගැනීමට; සහ

(ඈ) කලින් කලට අන්තර්වාර වාර්තා ඉදිරිපත් කිරීමට සහ පාර්ලිමේන්තුව අඩාලව කල් තබන ලද්දේ වුව ද, රැස්වීම් පවත්වාගෙන යෑමට ද ;

බලය තිබිය යුතු ය.

(4.) සියලුම කරුණු සැලකිල්ලට භාජනය කිරීමෙන් අනතුරුව, කාරක සභාව පත්කර මාස පහ (05) ක් ඇතුළත හෝ පාර්ලිමේන්තුවේ අභිමතය පරිදි නියම කරනු ලබන පසු දිනයක හෝ වාර්තාව ඉදිරිපත් කළ යුතු ය.

*3.

මාර්ග සංවර්ධන අධිකාරිය (සංශෝධන) පනත් කෙටුම්පත — දෙවැනි වර කියවීම.

*4.

ආරක්ෂක මාණ්ඩලික ප්‍රධානී පනත් කෙටුම්පත — දෙවැනි වර කියවීම.

*5.

කර්මාන්ත සංවර්ධන අමාත්‍යාංශය, — පරිපූරක මුදල — ශීර්ෂය 149 — වැඩසටහන 2, —
 † 2009 ජනවාරි මස 01 වැනි දිනෙන් ආරම්භව 2009 දෙසැම්බර් මස 31 වැනි දිනෙන් අවසන් වන මුදල් වර්ෂය තුළ සේවා සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ඒකාබද්ධ අරමුදලින් හෝ ශ්‍රී ලංකා ප්‍රජාතාන්ත්‍රික සමාජවාදී ජනරජයේ වෙන කිසියම් අරමුදලකින් හෝ මුදල්වලින් හෝ ශ්‍රී ලංකා ප්‍රජාතාන්ත්‍රික සමාජවාදී ජනරජයේ සුදුස්සක් කළ හැකිව තිබෙන මුදලකින් හෝ ශ්‍රී ලංකා ප්‍රජාතාන්ත්‍රික සමාජවාදී ජනරජය විසින් ලබාගන්නා කිසියම් ණය මුදලකින් හෝ රුපියල් මිලියන දෙසියයකට (රු. 200,000,000) නොවැඩි පරිපූරක මුදලක් ගෙවිය යුතු අතර එම මුදල මෙහි පහත දක්වා ඇති උපලේඛනයෙහි නියමිත පරිදි වැය කළ යුතු ය.

උපලේඛනය

ශීර්ෂය	149	—	කර්මාන්ත සංවර්ධන අමාත්‍යාංශය
වැඩ සටහන	2	—	සංවර්ධන වැඩසටහන
මූලධන වියදම්			රු. <u>200,000,000</u>
			රු. <u>200,000,000</u>

(අමාත්‍ය මණ්ඩලයේ අනුමතිය ලැබී ඇත.)

† 2009 ජුනි මස 12 වැනි දින ඉදිරිපත් කරන ලද 2009 අංක 3 දරන පරිපූරක ඇස්තමේන්තුව බලන්න. පරිපූරක ඇස්තමේන්තු අංක 1 සහ 2 එකතුව රුපියල් 2,749,830,000.

*6.

ප්‍රවාහන අමාත්‍යාංශය — පරිපූරක මුදල — ශීර්ෂය 114 — වැඩසටහන 2, — † 2009 ජනවාරි මස 01 වැනි දිනෙන් ආරම්භව 2009 දෙසැම්බර් මස 31 වැනි දිනෙන් අවසන් වන මුදල් වර්ෂය තුළ සේවා සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ඒකාබද්ධ අරමුදලින් හෝ ශ්‍රී ලංකා ප්‍රජාතාන්ත්‍රික සමාජවාදී ජනරජයේ වෙන කිසියම් අරමුදලකින් හෝ මුදල්වලින් හෝ ශ්‍රී ලංකා ප්‍රජාතාන්ත්‍රික සමාජවාදී ජනරජයේ සුදුස්සක් කළ හැකිව තිබෙන මුදලකින් හෝ ශ්‍රී ලංකා ප්‍රජාතාන්ත්‍රික සමාජවාදී ජනරජය විසින් ලබාගන්නා කිසියම් ණය මුදලකින් හෝ රුපියල් දශ ලක්ෂ දෙදහස් දෙසිය අනුනමයයි දශම අටයි තුනකට (රු.ද.ල. 2,299.83) නොවැඩි පරිපූරක මුදලක් ගෙවිය යුතු අතර එම මුදල මෙහි පහත දක්වා ඇති උපලේඛනයෙහි නියමිත පරිදි වැය කළ යුතු ය.

උපලේඛනය

ශීර්ෂය	114	—	ප්‍රවාහන අමාත්‍යාංශය
වැඩ සටහන	2	—	සංවර්ධන කටයුතු
පුනරාවර්තන වියදම්			රු.ද.ල. <u>2,299.83</u>
			රු.ද.ල. <u>2,299.83</u>

(අමාත්‍ය මණ්ඩලයේ අනුමතිය ලැබී ඇත.)

† 2009 ජුනි මස 12 වැනි දින ඉදිරිපත් කරන ලද 2009 අංක 2 දරන පරිපූරක ඇස්තමේන්තුව බලන්න. පරිපූරක ඇස්තමේන්තු අංක 1 එකතුව රුපියල් 450,000,000.

*7.

සේවක අර්ථසාධක අරමුදල් (විශේෂ විධිවිධාන) (සංශෝධන) පනත් කෙටුම්පත — දෙවැනි වර කියවීම.

*8.

ඉන්දියානු ආගාමික කම්කරු (ඉවත්කිරීමේ) පනත් කෙටුම්පත — දෙවැනි වර කියවීම.

*9.

වත්කම්වලින් ආවරණය වූ සුරැකුම්කරණය විධිමත් කිරීමේ පනත් කෙටුම්පත — දෙවැනි වර කියවීම.

*10.

සුරක්ෂිතලත් ගනුදෙනු පනත් කෙටුම්පත — දෙවැනි වර කියවීම.

*11.

රක්ෂණ කර්මාන්තය විධිමත් කිරීමේ (සංශෝධන) පනත් කෙටුම්පත — දෙවැනි වර කියවීම.

*12.

ගෙවීම් පැහැර හරිනු ලැබූ බදු (විශේෂ විධිවිධාන) පනත් කෙටුම්පත — දෙවැනි වර කියවීම.

*13.

ශ්‍රී ලංකා නිවාස සංවර්ධන මූල්‍ය සංස්ථා බැංකුව (සංශෝධන) පනත් කෙටුම්පත — දෙවැනි වර කියවීම.

*14.

ශ්‍රී ලංකා රාජ්‍ය ව්‍යවසාය ප්‍රතිසංස්කරණ කොමිෂන් සභා (ඉවත් කිරීමේ) පනත් කෙටුම්පත — දෙවැනි වර කියවීම.

*15.

අපරාධයක චන්දිනයන් සහ සාක්ෂිකරුවන්හට සහාය දීමේ සහ ආරක්ෂා කිරීමේ පනත් කෙටුම්පත — විවාදය කල් තබනු ලැබූ ප්‍රශ්නය (2008 ජුනි 17) [1]

*16.

ආණ්ඩුකාරවරයන්ගේ විශ්‍රාම වැටුප් පනත් කෙටුම්පත — දෙවැනි වර කියවීම.

*17.

ප්‍රතාපන විරෝධී සහ ප්‍රතිතෝලන බදු පනත් කෙටුම්පත — විවාදය කල් තබනු ලැබූ ප්‍රශ්නය (2006 අප්‍රේල් 04) [1]

*18.

බැංකු මගින් ප්‍රදානය කරන ලද ණය අයකර ගැනීමේ (විශේෂ විධිවිධාන) (සංශෝධන) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18) [1]

*19.

අක්‍රිය වත්කම් (ආපසු අයකර ගැනීමේ) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18) [1]

*20.

සුදු (විශේෂ විධිවිධාන) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18) [1]

*21.

ආරක්ෂණ පියවර පනත් කෙටුම්පත — විවාදය කල් තබනු ලැබූ ප්‍රශ්නය (2006 අප්‍රේල් 04) [1]

*22.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා,— ආණ්ඩුක්‍රම ව්‍යවස්ථාව යටතේ තීරණය (අංක 1),— අංක 6/2006 දරන 2006.04.25 දිනැති රාජ්‍ය පරිපාලන චක්‍රලේඛයේ විධිවිධානානන්ට යටත්ව 2006.01.01 දින සිට ක්‍රියාත්මක වන පරිදි අග්‍රවිනිශ්චයකාරතුමා, ශ්‍රේෂ්ඨාධිකරණයේ විනිශ්චයකාරවරුන්, අභියාචනාධිකරණයේ සභාපතිතුමා සහ අභියාචනාධිකරණයේ විනිශ්චයකාරවරුන් සඳහා මාසික වැටුප් පහත සඳහන් පරිදි විය යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව යටතේ මෙම පාර්ලිමේන්තුව මෙයින් නිශ්චය කරනු ලබයි.

ගරු අග්‍රවිනිශ්චයකාරතුමා	රු. 70,000/-
	රු. 1,500/-

ශ්‍රේෂ්ඨාධිකරණයේ විනිශ්චයකාරවරුන් හා අභියාචනාධිකරණයේ සභාපති	රු. 65,000/-
--	--------------

අභියාචනාධිකරණයේ විනිශ්චයකාරවරුන්	රු. 63,500/-
----------------------------------	--------------

තවද, ශ්‍රේෂ්ඨාධිකරණයේ හා අභියාචනාධිකරණයේ විනිශ්චයකාරවරුන්ට ගෙවිය යුතු වැටුප් ලෙස 2004 සැප්තැම්බර් මස 09 වැනි දින පාර්ලිමේන්තුවට ඉදිරිපත් කර සම්මත කර ගන්නා ලද වැටුප් පරිමාණයන් වෙනුවට මෙම යෝජනාවෙන් නිශ්චය කරනු ලබන වැටුප් ක්‍රියාත්මක විය යුතු යැයි මෙම පාර්ලිමේන්තුව තවදුරටත් නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*23.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා,— ආණ්ඩුක්‍රම ව්‍යවස්ථාව යටතේ තීරණය (අංක 2),— 2008.07.01 දින සිට ක්‍රියාත්මක වන පරිදි අග්‍රවිනිශ්චයකාරතුමා, ශ්‍රේෂ්ඨාධිකරණයේ විනිශ්චයකාරවරුන්, අභියාචනාධිකරණයේ සභාපතිතුමා සහ අභියාචනාධිකරණයේ විනිශ්චයකාරවරුන් සඳහා, වැටුපෙන් 25%කට සමාන මාසික පෞද්ගලික දීමනාවක් ගෙවීමට ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව යටතේ මෙම පාර්ලිමේන්තුව මෙයින් නිශ්චය කරනු ලබයි.

තවද, ශ්‍රේෂ්ඨාධිකරණ හා අභියාචනාධිකරණ විනිසුරුවරුන්ට ගෙවිය යුතු පෞද්ගලික දීමනාවක් ලෙස පාර්ලිමේන්තුව විසින් 1998 මාර්තු මස 17 වැනි දින සම්මත කරනු ලැබූ දීමනාවන් වෙනුවට මෙම යෝජනාවෙන් නිශ්චය කරනු ලබන පෞද්ගලික දීමනාවන් ක්‍රියාත්මක විය යුතු බව මෙම පාර්ලිමේන්තුව තවදුරටත් නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*24.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා,— ආණ්ඩුක්‍රම ව්‍යවස්ථාව යටතේ තීරණය (අංක 3),— 2007.08.01 දින සිට ක්‍රියාත්මක වන පරිදි අග්‍රවිනිශ්චයකාරතුමාට, ශ්‍රේෂ්ඨාධිකරණයේ විනිශ්චයකාරවරුන්ට සහ අභියාචනාධිකරණයේ සභාපතිතුමාට හා අභියාචනාධිකරණයේ විනිශ්චයකාරවරුන්ට පහත සඳහන් පරිදි මාසික ගෙවල් කුලී දීමනා ගෙවිය යුතු බව ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව යටතේ මෙම පාර්ලිමේන්තුව මෙයින් නිශ්චය කරනු ලබයි.

ගරු අග්‍රවිනිශ්චයකාරතුමා	රු. 27,500/-
--------------------------	--------------

ශ්‍රේෂ්ඨාධිකරණයේ විනිශ්චයකාරවරුන් හා අභියාචනාධිකරණයේ සභාපති	රු. 25,000/-
--	--------------

අභියාචනාධිකරණයේ විනිශ්චයකාරවරුන්	රු. 22,500/-
----------------------------------	--------------

තවද, ශ්‍රේෂ්ඨාධිකරණයේ හා අභියාචනාධිකරණයේ විනිශ්චයකාරවරුන්ට ගෙවිය යුතු ගෙවල් කුලී දීමනාව ලෙස 2004 සැප්තැම්බර් මස 09 වැනි දින පාර්ලිමේන්තුව විසින් නිශ්චය කරනු ලැබූ දීමනාව වෙනුවට මෙම යෝජනාවෙන් නිශ්චය කරනු ලබන ගෙවල් කුලී දීමනාව ක්‍රියාත්මක විය යුතු යැයි මෙම පාර්ලිමේන්තුව නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*25.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය (අංක 4), — 2008.07.01 දින සිට ක්‍රියාත්මක වන පරිදි අග්‍රවිනිශ්චයකාරතුමාට, සංග්‍රහ දීමනාව ලෙස මාසිකව රු. 3,500/- ක දීමනාවක් ගෙවීමට ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව යටතේ මෙම පාර්ලිමේන්තුව මෙයින් නිශ්චය කරනු ලබයි.

තවද, මෙයට පෙර අගවිනිසුරුවරයා සඳහා පාර්ලිමේන්තුව නිශ්චය කර ඇති සංග්‍රහ දීමනාව වෙනුවට මෙම යෝජනාවෙන් නිශ්චය කරනු ලබන සංග්‍රහ දීමනාව ක්‍රියාත්මක විය යුතු යැයි මෙම පාර්ලිමේන්තුව මෙයින් නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*26.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — සුරා බදු ආඥා පනත යටතේ රිනි, — (52 වැනි අධිකාරය වූ) සුරාබදු ආඥා පනතේ 32 වැනි වගන්තිය යටතේ ජනාධිපතිතුමා විසින් සුරාබදු සම්බන්ධයෙන් පනවන ලදුව, 2008 අප්‍රේල් මස 10 දිනැති අංක 1544/17 දරන අති විශේෂ ගැසට් පත්‍රයේ පළ කරනු ලැබ, 2008.06.19 වැනි දින ඉදිරිපත් කරන ලද රිනි අනුමත කළ යුතු ය.

*27.

තැපැල් හා විදුලි සංදේශ අමාත්‍යතුමා, — තැපැල් කාර්යාල ආඥා පනත යටතේ ව්‍යවස්ථාව, — (190 වැනි අධිකාරය වූ) තැපැල් කාර්යාල ආඥා පනතේ අංක 12, 21, 25, 27, 81, 62, 06, 39, 49, 44, 68, 67, 40, 24, 59, 60, 35, 59, 67 හා 64 යන වගන්ති යටතේ තැපැල් හා විදුලි සංදේශ අමාත්‍යතුමා විසින් මුදල් අමාත්‍යතුමාගේ එකඟත්වය ඇතිව සම්පාදනය කරන ලදුව, 2007 අප්‍රේල් මස 25 දිනැති අංක 1494/10 දරන අති විශේෂ ගැසට් පත්‍රයේ පළ කරනු ලැබ, 2007.07.17 වැනි දින ඉදිරිපත් කරන ලද ව්‍යවස්ථාව අනුමත කළ යුතු ය.

*28.

සෞඛ්‍ය ආරක්ෂණ හා පෝෂණ අමාත්‍යතුමා, — වෛද්‍ය ආඥා පනත යටතේ නියෝග, — (105 වැනි අධිකාරය වූ) වෛද්‍ය ආඥා පනතේ 72 වැනි වගන්තිය සමග කියවිය යුතු 19 වැනි වගන්තිය යටතේ සෞඛ්‍ය ආරක්ෂණ හා පෝෂණ අමාත්‍යතුමා විසින් ශ්‍රී ලංකා වෛද්‍ය සභාව විමසා සාදන ලදුව, 2009 පෙබරවාරි මස 25 දිනැති අංක 1590/13 දරන අති විශේෂ ගැසට් පත්‍රයේ පළ කරනු ලැබ, 2009.04.21 වැනි දින ඉදිරිපත් කරන ලද නියෝග අනුමත කළ යුතු ය.

29.

දහනව වැනි ආණ්ඩුක්‍රම ව්‍යවස්ථා සංශෝධනය පනත් කෙටුම්පත — දෙවැනි වර කියවීම.

30.

උතුරු සහ නැගෙනහිර දෙපළාත තාවකාලිකව ඒකාබද්ධ කිරීම අභ්‍යන්තර කිරීමේ (විශේෂ විධිවිධාන) පනත් කෙටුම්පත — දෙවැනි වර කියවීම.

31.

බලහත්කාරයෙන් ආගම්වලට හරවා ගැනීම තහනම් කිරීමේ පනත් කෙටුම්පත — සලකා බැලීම.

32.

සිහළ සරණ පිං කැටය (සංස්ථාගත කිරීමේ) පනත් කෙටුම්පත — සලකා බැලීම.

*** සලකුණෙන් හඳුන්වනු ලබන්නේ අණවූවේ කටයුතු ය.**

[1]

“ පනත් කෙටුම්පත දැන් දෙවැනි වර කියවිය යුතුය” යනුවෙන් යෝජනා කරන ලදීන් ප්‍රශ්නය සහතිමුඛ කරන ලදී.